

STAĠUN 1964/65:

REBHA KBIRA PAWLISTA FUQ RABAT FC

Is-Seba' Ġurnata

Valletta FC Bye.

20-12-1964: Sliema Wdrs. FC – Hamrun Sp. FC 4-1 H.T 3-0 Ref:

Pawlu Bonett

Skurjaw: J. Cini (S) 9', o.g L. Micallef (S) 15', R. Buttigieg (S) 33' u pen. 75' u J. Zarb (H) 83'.

Sliema Wdrs. FC: Alfred Debono, Lino 'Il-Fus' Falzon, Joe Aquilina, Peter Fitzgerald, Salvu Bonnici (George Cuschieri 72'), Alfred 'Il-Paper' Debono, Vince 'Tal-Manager' Vassallo, Ronnie Cocks (Charlie 'Il-Kiskisell' Spiteri 72'), Joe Cini, Robbie Buttigieg, Sammy Nicholl.

Hamrun Sp. FC: Charles Buttigieg, Lolly Muscat, Patistu Attard, Leli Micallef, Martin Attard, John 'Il-Lolu' Zarb, Albert Calleja, Gejtu Briffa, Jimmy Mizzi, Charlie 'Il-Gidi' Zammit, Charles 'It-Topsy' Aquilina.

1. Ronnie Cocks kien dubjuż jekk jilghabx f'din il-partita wara li fl-ahhar harġa kontra Floriana sofra minn xi tackles ta' Pullu Bartolo u kien qed iżzappap matul il-ġimgha. Fil-fatt Cocks ma lagħbx il-partita kollha għax reġa' hass l-uġiegh.

2. L-autogool ta' Leli Micallef wasal wara li xutt ta' Joe Cini habat mal-lastà bil-player Hamruniż fit-tentattiv biex jikklerja, laqat il-ballun hażin u tefghu fix-xibka tiegħu stess.

3. Fi friendly bejn iż-żewġ clubs qabel beda l-kampjonat l-Ispartans kienu għelbu lil Sliema 1-0 b'goal ta' Charles Zammit bil-player coach Janos Bedl ifalli penalty għal Sliema.

26-12-1964: Floriana FC – Gżira Utd. FC 4-2 H.T 0-2 Ref:

Ritchie Casha

Skurjaw: T. Camilleri (G) 25', J. Galea (G) 43', T. Cauchi (F) 58', Ž. Alamango (F) 62' u T. Cauchi (F) 68' u 72'.

Floriana FC: Nenu Fabri, Tony 'Il-Majsi' Cauchi, Pullu Bartolo, Joe Grima, Edward Azzopardi, Freddie Vella James, Joe Fava, Žarenu Alamango, Louis Bugeja (Charles Vella), Lolly Borg, Hugh Caruana.

Gżira Utd. FC: Alfred Vella, Nenu Chetcuti, Vince Relton, George Faure', Charlie Parnis (Albert Cristiano 26'), Robbie Caruana, Victor Borg (Tony Chappelle 63'), Twanny 'Ix-Xixu' Sciberras, Toninu Camilleri, Joe Galea, Tony Ciantar.

1. Il-partita ntlagħbet fuq art tiżloq bit-tajn u xi minn daqqiet taht xita qawwija.
2. Louis Bugeja rritorna fit-team Furjaniz għall-ewwel darba f'dan l-istaġun. Huwa kien qata' il-ligamenti fejn fl-istaġun ta' qabel kien lagħab biss tliet partiti. Minn naħa tagħhom Gżira kellhom lura lil Twanny Sciberras 'Ix-Xixu' wara iktar minn xahar nieqes minhabba li kien imsiefer man-Navy.

3. L-attakkant Tony Cauchi beda l-partita bin-numru tnejn fuq dahru fejn hareġ jissostitwixxi lid-difensur Lolly Debattista li kien sospiz wara li tkeċċa kontra Sliema. Cauchi f'malajr bidel il-pożizzjoni tiegħu u reġa' mar fl-attakk hekk kif Floriana sabu ruhhom goal minn taht fejn sat-tmien huwa skorja tliet goals.

4. L-ewwel goal ta' Gżira skurjat minn Toninu Camilleri beda minn azzjoni li f'ha thassar goal ta' Lolly Borg għal Floriana. Minn naħa tiegħu Lolly Borg reġa' kellu wirja mill-aqwa għat-team Furjaniz fejn kellu sehem fi tlieta mill-goals.

5. Hamest ijiem wara, fil-31 ta' Diċembru, ezatt mal-ahhar ġurnata tat-trasferimenti Floriana ttrasferew lill-player Leslie Agius lil Mosta. Agius kien lagħab żewġ partiti biss ma' Floriana. Fis-sajf Leslie Agius kien sieheb lil Sliema minghand Rabat, iżda wara f'it granet il-Wanderers kienu tawh ir-release għax kellhom biżżejjed attakkanti.

6. Kemm din il-partita kif ukoll Hibernians kontra Rabat ta' ġurnata wara kienu ser jithassru minhabba li minflokhom l-MFA kienu ser torganizza l-Christmas Cup, kompetizzjoni bejn il-clubs Maltin tal-Ewwel Diviżjoni li kienu ser tiehu post it-Tourney tal-Milied. Madankollu kollox thalla kif oriġinarjament ippjanat minhabba li l-Christmas Cup thassret b'deciżjoni tal-Kunsill waqt il-Laqqha tat-22 ta' Diċembru 1964 minhabba li Hibernians qalu li l-players tagħhom ma riedux jilghabu proprju fil-ġurnata tal-Milied filwaqt li l-kunsilliera ta' Valletta u Sliema pprotestaw li l-qliegħ mill-gate money ta' din il-kompetizzjoni ma kienx ser jitqassam b'mod gust.

27-12-1964: Hibernians FC – Rabat FC 5-0 H.T 1-0 Ref:

John F. Galea

Skurjaw: E. Theobald (H) 15', J. Privitera (H) 54', L. Young (H) 66', o.g F. Wilson (H) 78' u V. Cassar (H) 81'.

Hibernians FC: Freddie 'Il-Pampalun' Mizzi, Johnnie 'Il-Ġemel' Privitera, Michael Zammit, Freddie Delia (Tony 'Il-Koku' Attard), Louis Theobald, Salvu 'Tal-Karetturni' Gatt, Tony Griffiths, Victor 'Il-Palun' Cassar, Charlie Grech (Lorry Young 46'), Edward Darmanin, Eddie 'L-Ghasfur' Theobald.

Rabat FC: Charles Azzopardi, Joe Buhagiar, Žarenu Vella, Joe Cassar, Nicholas Muscat, Johnnie 'Iz-Zikizokk' Azzopardi, Joe Vella (Frans Peplow 35'), Henry Muscat, Freddie Wilson, Frans Micallef, George 'Ix-Xeni' Cassar.

1. Victor Cassar kien fetah l-iskor għal Hibernians wara hames minuti iżda l-goal gie mhassar għal handsball tal-istess player.

2. Skond il-ġurnal 'Il-Berqa' il-goalkeeper ta' Hibernians Freddie Mizzi mess il-ballun darbtejn. L-ewwel darba fis-26 minuta meta mar jigbor il-ballun minn wara l-lasti u t-tieni darba lejn it-tmien meta rċieva l-ballun minghand player ta' Hibernians stess dirett minn throw-in.

3. Victor Azzopardi ta' Rabat kien nieqes minhabba li kien imweġġa'.

4. Rabat komplew jtilfu iktar players meta Norman Scott gie trasferit lil Floriana. Rabat kienu diġa tilfu lil Pawlu Said li emigra l-Awstralja, lill-goalkeeper Charles Zerafa u Nenu Chircop li ma niżlux aktar għat-training wara t-telfa ta' 13-0 ma' Valletta filwaqt li Leslie Agius, Charlie Zammit u George Tonna kienu diġa gew trasferiti lill-clubs ohra.

Klassifika: Sliema Wdrs. FC u Hibernians FC 10 pti.; Floriana FC u Valletta FC 7 pti.; Hamrun Sp. FC 4 pti.; Rabat FC u Gżira Utd. FC 2 pti.

L-Aqwa Skorers: V. Cassar (Hibernians FC) 7 goals; T. Cauchi (Floriana FC) u R. Buttigieg (Sliema Wdrs. FC) 6 goals; J. Cini (Sliema Wdrs. FC) u T. Calleja (Valletta FC) 5 goals; F. Zammit u T. Connor (Valletta FC) 4 goals.

It-Tmien Ġurnata

Gżira United u Rabat FC Bye

Valletta lagħbu darbtejn

17-01-1965: Valletta FC – Hamrun Sp. FC 5-0 H.T 1-0 Ref:

George Busuttil

Skurjaw: F. Zammit (V) 16', G. Micallef (V) 69', J. Cutajar (V) 81', G. Micallef (V) 83' u J. Cutajar (V) 88'.

Valletta FC: Freddie Stivala, Joe Bugeja, Vince 'Ic-Ċorma' Gauci, Charlie Williams, Leonard Mizzi, Johnnie Attard, Tony Connor, Joe Cutajar, Tony Calleja, Frankie Zammit, George Micallef.

Hamrun Sp. FC: Donald Hawkins, Lolly Muscat, Patistu Attard, John 'Il-Lolu' Zarb, Leli Micallef, Joe Stanmore, Martin Attard, Edward Spiteri (John 'Bipu' Mifsud 70'), Tony 'Euchar' Grech (Gejtu Briffa 55'), Charlie 'Il-Gidi' Zammit, Frans 'In-Naghga' Xuereb.

1. Fit-30 ta' Dċembru 1964 Hamrun Spartans hatru lil Tony Formosa bhala coach gdid taghhom. Formosa kien diga coach tal-Ispartans fl-istaġun ta' qabel. Formosa fdak iż-żmien kien l-uniku coach Malti li kkwalifika minn kors tal-coaching mal-FA Inġliża.

2. Hamrun kellhom lura fit-team lill-goalkeeper Donald Hawkins li kien ilu nieqes mit-telfa ta' 3-0 kontra Hibernians f'Novembru u lil Frans Xuereb li kien ilu nieqes mill-ahhar partita tal-istaġun ta' qabel. L-Ispartans kienu rranġaw id-differenzi ma' Xuereb minhabba li issa kienu nehhew lil Jimmy Mizzi. Xuereb kien ilu jittenja mal-Ispartans mill-ewwel tas-sena. Hamrun taw ukoll id-debutt lil Tony 'Euchar' Grech li kienu ghadhom kemm akkwistaw minghand Birkirkara. Grech lagħab fil-pożizzjoni nsolita ta' centre forward.

3. Joe Cutajar lagħab l-ewwel partita shiħa tieghu ma' Valletta wara li dahal minflok Josie Urpani li kien għadu ma rranġax id-differenzi mall-club. Barra minn hekk fil-21 ta' Jannar Walter Bone sieheb lil Senglea Athletic fit-Tieni Diviżjoni. Bone kien ilu 16-il xahar nieqes mill-ewwel team tal-Belt.

4. Valletta għamlu bidla wahda mit-team li kien tilef 1-0 kontra First Vienna fis-6 ta' Jannar meta Tony Calleja reġa ha postu fit-team wara li kien ilu nieqes mill-ewwel ġimgħa ta' Dċembru għax kien imwegġa.

5. Din kienet l-ewwel partita tal-Ewwel Diviżjoni li fiha l-MFA użat referees li kienu rtirati mil-logħba sabiex jagħmluha ta' match inspectors u jirrapurtaw fuq il-wirja tar-referee. Proprijament il-prattika kienet bdiet minn ġurnata qabel f'partiti minn diviżjonijiet inferjuri tal-MFA li ntagħbu kemm fl-Istadium u anke fix-Schreiber.

24-01-1965: Sliema Wdrs. FC – Valletta FC 0-0

Ref: Tommy Restall

Sliema Wdrs. FC: Alfred Debono, Lino 'Il-Fus' Falzon, Joe Aquilina, Charlie 'Il-Kiskisell' Spiteri, Salvu Bonnici, George Cuschieri, Ronnie Cocks, Joe Cini, Leli 'Tal-Fjuri' Micallef, Robbie Buttigieg, Vince 'Tal-Manager' Vassallo.

Valletta FC: Freddie Stivala (Ġensu 'Tal-Morning Star' Borg Bonaci 70'), Joe Bugeja, Vince 'Ic-Corma' Gauci, Charlie Williams, Leonard Mizzi, Johnnie Attard, Tony Connor, Joe Cutajar, Tony Calleja, Frankie Zammit, George Micallef.

1. Il-goalkeeper Stivala kien indeċiż fil-hruġ tieghu u ġie mibdul 20 minuta mit-tmiem. Ftit qabel kien għadu kemm waqagħlu l-ballun minn lob ta' Salvu Bonnici li għal ftit ma ssarfx f' goal.

2. Sliema Wanderers kienu qed jilgħabu mingħajr Peter Fitzgerald li ma kienu nizeł għat-training fil-ġimgħa ta' qabel, mingħajr Alfred Debono 'Il-Paper' li kellu l-inkwiet mall-kumitat u mingħajr Edward Aquilina minkejja li kienu rranġaw id-differenzi mall-player. Fil-fatt Aquilina kien anke lagħab fir-rebħa ta' 2-0 fuq Floriana fil-kampjonat tal-Under 21 fix-Schreiber ġimgħa qabel.

3. Fil-Laqgħa tal-Kunsill tal-MFA tal-Hamis 28 ta' Jannar il-player ta' Sliema Wanderers Vince Vassallo wehel multa ta' £1 wara li nstab hati li xejjer bis-sieq lill-player avversarju fil-waqt li Tony Connor ta' Valletta ġie mmultat £1 minhabba logħob goff. Fl-istess Laqgħa tal-Kunsill inqat ittra li bagħat il-player ta' Valletta Josie Urpani li kiteb li għandu jiehu £150 minghand il-club Belti. Urpani kien ilu nieqes mit-team mir-rebħa ta' 3-0 fuq Gżira United tas-6 ta' Dċembru.

27-01-1965: Hibernians FC – Floriana FC 0-0

Ref: Ritchie Casha

Hibernians FC: Freddie 'Il-Pampalun' Mizzi, Johnnie 'Il-Ġemel' Privitera, Sunny Anastasi, Freddie Delia (Norman Buckle 80'), Louis Theobald, Salvu 'Tal-Karettuni' Gatt, Tony Griffiths (Edward Darmanin 46'), Jimmy Mizzi, Victor 'Il-Palun' Cassar, Lorry Young, Eddie 'L-Ghasfur' Theobald.

Floriana FC: Charles Fabri, Lolly Debattista, Pullu Bartolo, Joe Borg Micallef, Edward Azzopardi, Freddie Vella James, Joe Fava, Żarenu Alamango, Tony 'Il-Majsi' Cauchi, Lolly Borg, Hugh Caruana.

1. Hibernians kienu ghadhom sofrew hames goals biss fil-kampjonat li erba' minnhom waslu fit-telfa ta' 4-3 kontra Sliema Wanderers, anke jekk f'din il-partita kontra Floriana Tony Cauchi mar qrib li jiskorjalhom b'daqqa ta' ras li habtet mal-mimduda wara 31 minuta.

2. Hibernians kellhom goal ta' Victor Cassar minuta mit-tmiem imhassar wara li r-referee Casha nnota foul fuq il-goalkeeper Furjaniz Nenu Fabri li kien laqa' ix-xutt ta' Cassar iżda fit-tahwida li nqalget deher ġigi mbuttat minn Jimmy Mizzi fix-xibka bil-ballun b'kollo.

3. Fil-protesti li nqalghu ezatt fi tmiem il-partita Jimmy Mizzi inhareg mill-ground mill-Pulizija wara li pprova jattakka lir-referee Ritchie Casha li kellu ġigi eskortat bil-pulizija sad-dressing room. Fis-16 ta' Frar 1965 Mizzi kien wehel 1 quddiem il-Qorti tal-Maġistrati filwaqt li fis-26 ta' Frar 1965 l-Bord tad-Dixxiplina tal-MFA kien issospendiħ għal sena - sal-ahhar ta' Jannar 1966. Minkejja s-sospensjoni Jimmy Mizzi rritorna għal-logħob tliet xhur wara meta bbenefika minn Amnestija Ġenerali li kienet tat l-MFA fit-8 t' April 1965 fl-okkażjoni taż-żjara f'Malta tal-President tal-FIFA Sir Stanley Rous.

4. Jimmy Mizzi kien qed jirritorna ma' Hibernians wara li fis-sentejn ta' qabel kien lagħab ma' Hamrun Spartans. Hibernians kienu hallsu lil Hamrun 330 biex akkwistawh lura fil-31 ta' Dċembru, ezatt qabel għalqu t-trasferimenti. Il-prezz kien £30 iktar minn kemm kienu hallsu l-Ispartans biex xtrawh minghand l-istess Hibernians. Fil-bidu t-talba tal-Ispartans kienet ta' £500. Mizzi kien diga' lagħab ma' Hibernians fit-Tourney tal-Milied kontra First Vienna fid-9 ta' Jannar u anke fi friendly kontra Lija Athletic. Qabel Jimmy Mizzi, Hibernians kienu ppruvaw jiehdu lil George Tonna li kien għadu ma lagħbx f'dan il-kampjonat.

5. Matul il-partita, fit-18 u l-55 minuta, Hibernians kienu diga' iprotestaw għal żewġ penalties meta fiz-żewġ okkażjonijiet Lolly Debattista mess il-ballun b'idu imma r-referee Casha halla l-logħob għaddej meta ġgudika li ma kienux hemm l-intenzjoni.

6. Fil-Laqgħa tal-Kunsill tal-MFA tal-Ġimgħa 5 ta' Frar 1965 il-player John Privitera ta' Hibernians kien ġie sospiż xahar wara li nstab hati li pprova jagħti daqqa b'moħħu f'wiċċ ir-referee Casha.

7. Il-membri tal-kumitat ta' Hibernians Salvu Cassar 'Il-Pompa' tressaq quddiem il-Kunsill tal-MFA nhar il-Hamis 18 ta' Frar fejn kien akkużat li hedded lir-referee Ritchie Casha. Cassar, li fil-passat kien lagħab goalkeeper mal-istess Hibernians u St. Patrick, kien talab apologija.

8. Dan il-konfront suppost li kellu jintlagħab erbat ijiem qabel, is-Sibt 23 ta' Jannar 1965, iżda l-partita kienet ġiet imhassra minhabba x-xita qawwiya li kienet nizlet dak in-nhar u ntagħbet l-Erbgħa fit-3:30 p.m. Iż-żewġ clubs ilmentaw minhabba li l-partita thassret mingħajr ma r-referee hareg jara l-kundizzjoni tal-ground. Fil-fatt il-partita thassret mill-Ground Fitness Committee skond ir-Regolamenti tal-MFA. Xi nies kienu diga' bdew jingabru wara l-bieb tal-Istadium meta thabbar li l-partita thassret. Hibernians pero' ġiethom tajba minhabba li Eddie Theobald kien qala' darsa u ma kienux ser jilgħab fid-data originali tal-fixture.

9. Freddie Delia kellu jħalli l-ground għaxar minuti mit-tmiem wara li kien vittma ta' dahla goffa minn Pullu Bartolo fil-61 minuta. Huwa kien hareg jiddewwa, irritorna fil-logħba hames minuti wara, fejn ipprova jkompli l-partita iżda finalment kellu johroġ. Skond il-Malta News Delia kien jirnexxielu jspiċċa l-partita li kieku fil-ground kien hemm in-nies tal-First Aid.

10. Norman Scott kien diehel bhala sostitut minflok Joe Borg Micallef kwarta mit-tmiem iżda ġie msejjaħ lura mill-kumitat u ma dahal.

11. Sunny Anastasi kien qed jirritorna fit-team ta' Hibernians wara li falla l-ahhar partita kontra Rabat. Huwa ha post Michael Zammit. Anke Lolly Debattista kien qed jirritorna fit-team Furjaniz wara sospensjoni ta' logħba. Huwa kien tkeċċa fil-partita kontra Sliema Wanderers fit-13 ta' Dċembru. F'din il-partita Lolly Debattista ġie ammonit mir-referee fit-43 minuta meta xejjer bis-sieq lil Jimmy Mizzi fejn il-Bord tad-Dixxiplina fit-28 ta' Jannar wahħlu sospensjoni ta' partita oħra.

12. Hibernians iddeċidew li jittrasferixxu lill-player Charlie Grech lura ma' Siggiewi fit-Tielet Diviżjoni wara li kien naqas li jħalli mpressjoni tajba. Huwa kien ilu magħhom ftit inqas minn xahrejn fejn lagħab żewġ logħbiet tal-kampjonat iżda naqas li jħalli mpressjoni tajba.

13. Floriana kellhom jgħaddu mingħajr is-servizzi tad-difenur taghhom Joe Grima għas-sitt xhur li gejjin minhabba li s-Sibt 2 ta' Jannar 1965 kien mar fuq xogħol fi Tripli f'umkien ma' 12-il haddiem iehor tad-Dockyard.

Valletta FC lagħbu partita aktar; Gżira United u Rabat FC lagħbu partita inqas Klassifika: Hibernians FC u Sliema Wdrs. FC 11-il punt; Valletta FC 10 pti.; Floriana FC 8 pti.; Hamrun Sp. FC 4 pti.; Rabat FC u Gżira Utd. FC 2 pti.

L-Aqwa Skorers: V. Cassar (Hibernians FC) 7 goals; T. Cauchi (Floriana FC) u R. Buttigieg (Sliema Wdrs. FC) 6 goals; J. Cini (Sliema Wdrs. FC); F. Zammit u T. Calleja (Valletta FC) 5 goals; T. Connor u G. Micallef (Valletta FC) 4 goals.